

IL-BIBBJA U L-LETTERATURA MALTJA*

Ta' DUN KARM SANT

FITIT xhur oħra u jkollna f'idejna l-Bibbja kollha kenim hi maqluba fil-Malti mill-pinna għaqlija u mirquma tal-Prof. Saydon. Din mlhix l-ewwel traduzzjoni tal-Bibbja bil-Malti; iżda nistgħu ngħidu bla biża' li l-ebda waħda minnhom ma għandha x'taqsam magħha sew għal dak li hu stil malti sew għal dak li hu xogħol xjentifiku bibliku. Qlib mil-Lhudi għandna biss is-Salmi ippubblikati fl-1854 fil-"Book of Common Prayer" bil-Malti, dawn kienu irriweduti u stampati minn Taylor fl-"Uf-
fiċċju tal-Gimgha l-Kbira"; fl-1917 saret reviżjoni ta' 40 Salmi stampata fil-"Habib". Fl-1924 Mons. Cortis ippubblika traduzzjoni tal-"Ktieb ta' Rut". Muscat Azzopardi tana l-"Vangeli" u l-"l-Atti" mill-Vulgata Latina; Dun Pietru Pawl Grima l-"It-tri" ta' San Pawl; is-Sur Fons, xi kotba tat-Testment il-Qadim u dan l-aħbar Patri Paris l-erba' Vangeli. Kif taraw l-ebda wiehed minn dawn it-traduzzjonijiet hlief tas-Salmi u ta' Rut ma kienu maħduma fuq l-ilsna oriġinali u l-ebda wiehed minn dawn it-tradutturi ma kien speċjalista ta' l-istudji bibliċi għalkemm dawn l-istudji ma kinux immexxija 'l quddiem bħalma huma issa. Għalhekk għidtilkom li t-traduzzjoni tal-Prof. Saydon tħares minn liema naha tħares tisboq fil-wisa' lil ta' qabilha kollha; hi traduzzjoni fidila għat-test oriġinali u miktuba fi proża Maltija mill-aqwa.

Issa nistaqsi x'jista' jkun sehemna fit-trawwim tal-Kitba Maltija? Nafu mill-istorja ta' letteraturi oħra li l-Bibbja kellha sehem kbir fit-tniissil u t-trawwim tagħhom. Hekk fis-seklu erbgha l-Isqof Ulfilas fassal alfabet gdid blex jagħti lill-poplu feġhu l-Bibbja Gotika; il-Qaddisin Metodju u Ċirillo għamlu l-istess għall-Isloven li minn dak in-nhar sar ilsien letterarju; u fiż-żminijiet tagħna hekk qegħdin jagħmlu l-Missjunarji fl-Afrika, fl-Asja u fl-Amerka t'Isfel bl-ilsna primitivi ta' ġnus pagani bla ċiviltà u letteratura. U dawk li għandhom hjiel tal-letteratura Ingliża jafu biżżejjed xi swietilhom it-traduzzjoni tal-Bibbja

*Tahdita li nqrat fl-Akkademja Letterarja ta' l-Għaqda li saret fis-17 ta' Diċembru tas-sona 1955, fl-Aula Magna ta' l-Università.

maghrufa bl-isem ta' "Authorised Version". Jiena nahseb li t-traduzzjoni tal-Prof. Saydon jista' jkollha effett kbir u qawwi fuq il-kitba Maltija jekk ma għandux ikun li tkun hi li ssalva l-bixra karatteristika tal-Malti.

Din it-traduzzjoni jista' jkollha żewġ effetti ewlenin: effett filoloġiku fis-sens li ssaħħah u thares il-lewn semi tal-Malti, u effett letterarju fuq l-istil tal-poeżija u tal-proża.

L-EFFETT FILOLOĠIKU

Il-Malti minn tluq l-Gharab mill-Gżira tagħna mexxa fuq triq ohra minn dik ta' l-ilsna semin sħabu; Malta kienet Għar-bija meta l-Mediterran kien Għarbi. Bir-rebħa tan-Normanni Malta nqatgħet mil-Lvant u Lsienna sab ruħu taħt il-qawwa ta' l-Ilsna romani u l-kultura ta' l-Ewropa, kultura Nisranija. Intom ilkoll tafu li dan baqa' jgħri sal-lum; anzi nistgħu ngħidu li iktar ma għadda ż-żmien iktar din l-inflwenza ssaħħet sakemm inhasset fil-vokabolarju, fil-morfoloġija, fil-bini tas-sentenzi u tas-sintassi kollha kemm hi. Fi-żmienna, l-iktar minn mindu l-Malti; sar l-ilsien uffiċjali fl-amministrazzjoni u fil-qrati, it-tnisil u t-tkattir tal-gurnalizmu l-indhis tagħna mal-barranin, id-dhul ta' l-invenzjonijiet godda tax-xjenza tal-lum il-Malti jinsab għaddej minn tibdila li mhux aħna imma ta' warajna għad iquisuha sewwa.

Mhux il-waqt issa li nqabbel biċċa proża ta' għoxrin sena ilu ma' xi ohra mehuda mill-gazzetti tal-lum biex thossu l-bidla li qed issir qajla qajla sew fil-vokabolarju kemm fil-grammatika tal-Malti. Il-grajja mħarbata tal-Malti turina li lsienna għandu saħħa liema bħalha biex jegħleb kull tehdida li tista' toħonqu; iżda wiehed ma jridx jinsa li fl-imghoddi Malta ma kenitx li hi; dik il-habta l-poplu li kien jitekellmu fis-safa tiegħu kien maqtuġh minn kulhadd, tagħlim ma kellux, u l-htigijiet tiegħu kienu ffit, għalhekk il-Malti baqa' jgħix il-hajja tiegħu u hekk ma kibirx fil-għadd tal-kliem u l-bini tiegħu ma hass l-ebda tibdila. Dan issa kollu ntemm u qed naraw dhul ta' kliem gdid bla hsieb ta' xejn, idjomi godda, sintassi għdida u kif taraw il-Malti semi qed jitlef il-qawwa u s-saħħa tiegħu qajla qajla.

Nahseb li kieku ma kenitx il-hidma għaqlija u f'waqtha tal-Għaqda tagħna kieku ma nafx x'sar s'issa mill-Malti; ma inbiex profeta, imma fl-istat ta' transizzjoni li għaddejjin minnu jintieg li wiehed iħabrek sabiex ilsienna jimxi fuq it-triq l-iktar li taqbel man-natura tiegħu ta' l-sien Semi u Rumanz f'daqqa, in-

kella jista' jiġi żmien meta l-Malti kif nafuh il-lum ma jibqax iktar jiftiehem minn ta' warajna. Hemm bżonn mela li t-toqol Romanz li bhalissa qiegħed jiżdied kull ma jmur ikun imwieżen bis-semi. Dan ma jfissirx li għandna mbarru kull element romanż: dan ikun ġenr u każda tal-jedd li għandu l-Malti bħala ilsien haġ li jikber u jitbiddel skond iċ-ċirkustanzi ta' l-istorja bħal kull ilsien ieħor tad-dnja; ifisser biss li għandna nqisu li jinżamm il-qies bejn iż-żewġ elementi. Hawn nara l-ghajnuna li l-Bibbja tista' ttina.

Intom tafu li l-ilsna tal-Bibbja, il-Lhudj u l-Arami, huma ilsna semin, qraha tal-Malti; jixbhuh fil-vokabularju, fil-morfologija, fis-sintassi. Il-Grieg li bih inkitbu l-kotba tat-Testment il-Ġdid u l-aħħar kotba tat-Testment il-Qadim hu mdakkar sewwa mis-sintassi Lhudija, u iktarx hu Lhudj f'libs Griega.

Il-Prof. Saydon fit-traduzzjoni tiegħu żamm kemm u sa fejn seta' l-bini sintattiku tat-testi oriġinali; hawn kien meħjun kif għidna min-natura semija tal-Lhudj u mill-hajja sempliċi li nsibu fil-Kotba Mqaddsa, li ma għandha xejn x'taqsam mal-hajja tal-lum. Il-qari tal-Bibbja għalhekk ifakkarna f'dawk l-elementi zġhar imma importanti li jagħtu hajja u qawwa lill-istil Malti: it-tniissil ta' kelma minn obra fuq il-prinċipju tat-trilitteriżmu tal-kelma semija; is-suffissi pronominali, il-plurali miksura, il-forom ta' l-aġġettivi, l-idjomi Maltin, il-forom tal-verbi, biex insemmu l-ewlenija. Bis-saħħa ta' dawn ikollna stil mirqum, nuqqas ta' kliem żejjed. Hudu f'idejkom silta minn xi gazzetta liema tkun u taraw li jekk nifluha sewwa sentenzi saħħ u għadd żejjed ta' kliem jistgħu jitqassru fi ftit kliem. Hawn qiegħda l-ewwel għajnuna li ttina l-Bibbja Maltija; issaħħilna s-sisien ta' l-sienna bla ma tħassrilna l-bini li ma' tulek ja żmien il-ġenr Malti beña fuqu biex ifisser hsibijietu u qalbu. Mhux li nwarribu l-element romanż, ma nkunux id-deffiena ta' l-sienna, imma li nsaħħu s-sisien li fuqhom hu mtellgħa.

IL-BIBBJA U L-ISTIL MALTI

Barra l-effett filologiku fuq l-sienna l-Kotba Mqaddsa għandhom haġna x'jagħtuna dwar dak li għandu x'jaqsam ma' l-istil tal-Kitba Maltija; fihom għajn bla tarf ta' gmiel, saħħa, qawwa li huma l-ġieħ tal-kelma t'Alla. M'iniex ser nitkellem fit-tul fuq is-sengħa letterarja tal-Kittieba Mqaddsa, sugġett li jitlob iż-żmien. Nitkellem biss minn xi elementi li jistgħu jkunulna

ta' ghajnuuna u mudelli, bla ma ninsew li kull letteratura hi mera tar-ruh ta' poplu u l-istil tagħha hu mera tal-ħsieb tiegħu.

Fil-Kotba Mqaddsa nsibu proża u poezija; bejn dawn it-tnejn hemm ir-Rettorika fil-kotba tal-profeti li la hi proża u lanqas poezija. Sew il-proża kemm il-poezija Maltija għandhom hafna x'jirbħu mill-poezija jew proża Lhudija kif ukoll ir-rettorika.

Nieħdu l-ewwel il-poezija, l-ewwel li dehret, u minhabba l-ġenju tal-poplu Lhudi lanqas ma nqatgħet mill-proża Lhudija. Barra l-ispirazzjoni tbaqbaq fil-qalb tal-poeta u tixgħel f'moħħu, hemm l-istil ta' l-Ilsien, il-bini tal-vers li jagħti r-ritmu, l-imaġinativa li tagħti kulur u hajja lill-ghanja.

L-istil tal-poezija Biblika hu marbut mal-bini tal-vers u ma' l-imaġinativa; jekk nifhmu sewwa dawn ikollna l-muftieħ għall-istil tagħna. Sew il-vers kemm l-imaġinativa huma mera tal-hajja ta' kif kienu jaħsbu u jaslu għall-verità l-Lhud u l-ġnus l-oħra tal-Lvant tal-qedem. Dawn il-ġnus kienu għadhom ma waslux biex jintebħu bir-regoli ta' l-argumentazzjoni mibnija fuq id-definizzjoni u s-silloġiżmu; din kienet rebħa tal-ghorrief Griegi. Kienu għalhekk jimxu bl-intuwizzjoni, jaraw haġa jew grajja u minnha bħalli kieku b'istint kienu jisiltu jew aħjar 'ihossu'. l-verità: minn hawn inholqot il-mitoloġija pagana biex turina l-ħolqien tad-dinja u hwejjeġ oħra li l-lum huma l-oġġett tax-xjenza. Biex il-kittieb iqanqal il-moħħ u l-qalb kelli mela jinqeda bir-ripetizzjoni u bil-hasda ta' min ikun qed jisma' jew jaqra; kien ifittex mhux biss li jdawwal il-moħħ imma li jqanqal il-qalb b'mod li min jista' jisma' jitqanqal għall-għemil: il-kelma hi qawwa.

Dan hu s-sies tal-paralleliżmu tas-Salmi—u barra s-Salmi l-Lhud ma kellhomx poezija oħra—il-haġa waħdanija li aħna ċerti minnha fil-poezija biblika. Is-salm huwa magħmul minn għadd ta' versi kull wieħed maqsum f'żewġ bcejjeċ: il-ħsieb tal-waħda hu marbut ma' dak ta' l-oħra: jew jaqblu bejniethom u dan jissejjaħ paralleliżmu sinonimu:

Haqruhom l-ghedewwa tagħhom

U trażżnu taħt idejhom

jew b'kuntrast, paralleliżmu antitetiku:

Xebba' l-imġewħin bil-ġid

U l-ghonja telaqhom fiergħa.

jew sintetiku meta waħda tisser iktar l-oħra:

Bħalma wiegħed lil missirijietna

għal Abraham u nislū għal dejjem.

Dan ir-ritmu mahluq minn dan il-paralleliżmu, li hu ritmu iktar tal-ħsieb milli ta' għadd ta' sillabi jew aċċenti — li ma kinux fissi fl-għanja Lhudija — jagħzel l-għanja Biblika minn kull poeżija oħra tal-lum; jagħtiha ġmiel u qawwa kollhom kemm huma tagħha. Isingħu din is-silta mill-Għanja ta' Marija oħt Mosè wara l-qsim tal-Baħar l-Aħmar :

Lemintek, ja Mulej, tirġen il-għadu :

U bil-kotra tal-kobor tiegħek iġġarraf lil min iqum
għalik ;

Terfi qillietek tiblagħhom hi bħal tibna

U b'nefhet innifsejk tgħarrmu l-ilmijiet

Qamu bħal gods l-imġar

Għaqdu l-imwieġ f'nofs il-baħar.

Nahseb li jekk il-poeta Malti jgħarbel sewwa din is-sengħa tal-paralleliżmu jkun jista' jagħti xi haġa originali lill-Malti. Bla ma mmoreu fl-irqaqat kollha nistgħu ngħidu li fi Lsienna għandna l-elementi kollha meħtieġa li hemm fil-Lhudi: il-kelma qasira bl-aċċent fl-aħħar; semplicità tas-sintassi, u l-bqija. Qabel il-gwerra l-Prof. Aquilina tana xi salmi Maltin maħduma fuq dawk Lhud; qablu kien hemm min ittanta xi haġa. Aquilina jidhirli li resaq haġna lejhom, imma għad fadal x'wiehed jagħmel u nixtieq tassew li jerga' jaqbad il-pinna u jsaħħah it-triq li fetaħ kif juru dawn il-versi.

Ohloq fija qalb oħra Mulej :

Imħassra din qalbi għax fiha għammar id-dnub.

Ara jien tlift is-sewwa tal-Kelma Tiegħek

Imma, Mulej, la ddawwarx wiċċek minni.

(*Jissokta*)

GAWHAR TA' HSIBIJET

..... tħisser il-ħsieb tiegħek b'saħħet il-vuċi, b'nomi u verbi, tkun qisek qed turrifletti l-opinjoni tal-moħħ f'nixxieġha ta' ilma li toħroġ mix-xufftejn bħal ġewwa mera.

Platon. *Theaetetus*, 206.

Jien — dan il-ħsieb li jissejjaħ *Jien* — huwa l-forma li fiha d-dinja tintefa' bħal xema' maħlul.

Emerson. — *Thranscendentalist*, 1842.